

“Wara li ħrabna mill-perikli u l-vendikazzjonijiet ergajna f’incertezza”

Ali Konate mill-Mali ilu 14-il sena f’Malta u qed jibzà’ li jitkeċċa



Pio Dalli
pio.dalli@netmedia.com.mt

“Barra l-gwerer u l-konflitti interni hemm affarijiet oħra li jgħeghluna nitilqu minn pajjiżna biex insibu hajja aħjar fejn m’hemmx il-perikli tal-vendikazzjoni u t-tpatija.” Din l-istqarrija ghamilha Ali Konate, raġel ta’ 32 sena minn Mali li ilu jgħix f’Malta mill-2002 f’intervista ma’ *il-mument*.

“Imma issa ergajna ninsabu f’incertezza kbira għaliex hawn Malta min m’ghandux dokumenti ta’ identifikazzjoni mhux qed iġeddulu l-Istatut ta’ Protezzjoni Umanitarja (THPN). Jien m’ghandix passaport u dan ukoll ipogġini f’diffikultajiet kbar.”

Din hija l-karba ta’ Ali Konate li meta tkellem ma’ din il-gazzetta rrakkonta kif meta kien għad kelli 14-il sena, il-familja tiegħu u familja oħra kienu laħqu ftehim li għandu jżżewweġ lil binthom.

“Kont għadni lanqas naf x’inhu żwieġ u kont diġà ġejt imwiegħed lil mara oħra. Meta rrealizzajt x’kien qed jiġri, iddeċidejt li nahrab mill-pajjiż. Tlaqt b’ta’ fuqi senduqi u bil-ftit flus li kont ġemmajt. Peress li kont għadi żgħir u qatt ma kont ħriġt mill-pajjiż qabel, ma kelli dokumenti.

“Ma stajt nibqa’ fil-Mali għal tal-familja kienu jsibuni. Lanqas stajt

nibqa’ fl-Afrika għaliex malli jsiru jafu fejn int, jiġu biex jehduk lura, u jekk tirreżisti, joqtluk. Għalhekk iddeċidejt li mmur lejn il-Libja u minn hemm naqbad dgħajsa li teħodni xi mkien, ikun fejn ikun, basta mhux fl-Afrika.

“Biex wasalt il-Libja kont niddobba vjaġġ fuq trakkijiet u *pick-ups*.” Il-Libja dam xi ftit ġimghat fejn kien jagħmel xi xogħlijiet żgħar.


Biex ġejt Malta hallast US\$1,200

Ali Konate jirrakkonta li biex seta’ jitla’ fuq id-dgħajsa kelli jhallas 1,200 dollaru Amerikan u fuq id-dgħajsa kienu mal-200 ruħ.

“Kien Settembru u l-baħar kien imqalleb u sibna wkoll hafna rih. Meta wasalna, hadt ir-ruħ. Imma ma kont naf fejn wasalna. L-importanti kien li tlaqt mill-Afrika.

“Meta nżilna Malta għaddej 18-il xahar f’detenzjoni u wara baġtuna fiċ-ċentri miftuha f’Hal Far. Minn hemm stajt immur għand il-pulizija biex niġbor dokumenti ta’ identifikazzjoni lokali. Bdejt ukoll infittex impjeg biex ikollni flus halli nkun nista’ nikri fejn noqgħod u anke biex inkun nista’ ngħix mingħajr l-għajnunna ta’ hadd.

“Fis-sena 2010 nġhatat it-*Temporary Humanitarian Protection (New)*. Sib impjeg ma’ kumpanija lokali u fiż-żmien li kont naħdem ma’ din il-



“Sibt impjeg ma’ kumpanija lokali u attendejt xi korsijiet fl-MCAST minn fejn irnexxieli nikseb ċertifikati tajbin hafna. Mill-2012 bdejt naħdem għal rasi, għandi dar flimkien mas-sieħba tiegħi u x-xahar id-dieħi qed nistennew tarbija.”

kumpanija attendejt xi korsijiet fl-MCAST minn fejn irnexxieli nikseb ċertifikati tajbin hafna. Illum jien naħdem għal rasi, għandi dar fejn noqgħod flimkien mas-sieħba tiegħi u x-xahar id-dieħel qed nistennew tarbija.

“Fl-2012 bdejt naħdem għal rasi bhala *air conditioner installer – maintenance and servicing*. Nagħmel ukoll xogħol ta’ *electrician u plumber*.”

Qed nagħtu kontribut lill-pajjiż

Ali Konate qal li f’dan iż-żmien li ilu jahdem dejjem hallas il-kontribuzzjonijiet tas-Sigurtà Soċjali u t-taxxi dovuti waqt li sostna li fl-14-il sena li ilu f’pajjiżna hu, bhala hafna oħrajn mhux biss ta kontribut lill-ekonomija tal-pajjiż, imma wkoll dejjem għexu hajja kwieta u qatt ma kisru difreġhom mal-liġi.

Hawnhekk Ali Konate reġa’ rrefera għall-fatt li kelli jitlaq minn pajjiżi. Hu qal li bhala hafna oħrajn kelli jitlaq minn pajjiżi u kienu ċ-ċirkostanzi li

wassluh f’din is-sitwazzjoni li wieħed jista’ jsejhlha illegali.

Waqt li tkellem dwar dak li jista’ jiġri jekk jibdew jiġu kkunsidrati bhala immigranti illegali u sussegwentement bhala haddiema illegali, Ali Konate qal li dan jagħti lok għal aktar sfruttament ta’ nies bħalu.

Wara tkellem dwar is-sitwazzjoni f’diversi pajjiżi Afrikani li fl-imghoddi kienu kolonji ta’ pajjiżi tal-Punent. Huwa qal li minkejja li dawn il-pajjiżi nġhataw l-indipendenza, din kienet xi haġa li ġrat kważi għalkollox fuq il-karta biss għaliex Prattikament għadhom il-kolonizzaturi li jmexxu. Hu ssoċta li l-istampa li għandha d-dinja tal-Afrika mhix l-istampa reali imma hi l-istampa li jrid jagħti l-Punent. Huwa temm bl-istqarrija qawwiya li mhux fl-interess tal-Punent li fl-Afrika jkun hemm l-istabbiltà.

